

کراچی میں ایم کیو ایم کے عوامی ریفرنڈم کا سلسلہ چوتھے روز بھی جاری رہا
 ایم کیو ایم کی علماء کمیٹی کے انچارج وارا کین نے مختلف مکاتب فکر کے علمائے کرام سے ملاقات کر کے ریفرنڈم فارم دیئے
 ایم کیو ایم اقلیتی امور کمیٹی کے تحت ریفرنڈم کیسپس قائم کر دیئے گئے، اقلیتی عوام نے ریفرنڈم میں خصوصی دلچسپی کا مظاہرہ کیا
 اورنگی ٹاؤن میں رکن سندھ اسمبلی سیف الدین نے ایجوکیشن ادارے کا دورہ کیا اور اساتذہ اور طلبہ میں ریفرنڈم فارم تقسیم کئے
 اساتذہ اور طلبہ نے عوامی ریفرنڈم میں موجود سوالات کو اہم سنگ میل قرار دیا

کراچی --- 14، مئی 2011ء

ملک کی موجودہ نازک ترین صورتحال سے نمٹنے اور قومی اتفاق رائے پیدا کرنے کیلئے ایم کیو ایم کے زیر اہتمام کراچی بھر میں عوامی ریفرنڈم کا سلسلہ چوتھے روز بھی جاری رہا۔ اس
 سلسلے میں کراچی بھر میں قائم ایم کیو ایم کے عوامی ریفرنڈم کیسپوں پر نوجوانوں، بزرگوں، خواتین، بچوں، طلباء، اساتذہ اور زندگی کے مختلف شعبوں سے تعلق رکھنے والے افراد کی
 جانب سے انتہائی جوش و خروش کا مظاہرہ کیا جا رہا ہے جس کے باعث رات گئے تک ریفرنڈم کیسپوں پر زبردست ہجوم دکھائی دیا۔ کراچی میں ریفرنڈم کیسپوں پر روزانہ کی بنیاد پر
 ہزاروں کی تعداد میں لوگوں کی جانب سے رابطہ کیا جا رہا ہے اور قائد تحریک جناب الطاف حسین کی جانب سے 17 سوالات پر مشتمل سوالنامہ کا فارم پُر کر کے انہیں جمع کرایا جا رہا
 ہے۔ ریفرنڈم کیسپوں پر ایم کیو ایم کے کارکنان کی بڑی تعداد خدمات انجام دے رہی ہے جن کی جانب سے عوامی ریفرنڈم فارم روزانہ کی بنیاد پر ایم کیو ایم کے مرکز نائن زیرو پر
 قائم ”ڈیٹا سیل“ میں بھیجے جا رہے ہیں جہاں عوامی آراء کو کمپیوٹرائزڈ کر کے یکجا کیا جا رہا ہے۔ عوامی ریفرنڈم کے سلسلے میں ایم کیو ایم کی علماء کمیٹی کے انچارج جاوید احمد اور اراکین
 نے تمام مکاتب فکر سے تعلق رکھنے والے علمائے کرام سے ملاقاتیں کیں اور انہیں ریفرنڈم فارم دیکر پُر کرنے کی درخواست کی اس موقع پر علمائے کرام نے عوامی ریفرنڈم کا خیر مقدم
 کیا اور اسے ملکی معاملات میں رائے عامہ ہموار کرنے کیلئے اہم پیش رفت قرار دیا۔ ایم کیو ایم اقلیتی کمیٹی کے زیر اہتمام کرچن ٹاؤن کورنگی، نیوکراچی ٹاؤن اور گلبرگ ٹاؤن میں
 ریفرنڈم کیسپس قائم کر دیئے گئے ہیں جہاں اقلیتی برادری سے تعلق رکھنے والے عوام نے بڑی تعداد میں عوامی ریفرنڈم میں حصہ لیا اور فارم پُر کر کے بکس میں ڈالے۔ اس موقع پر
 اقلیتی کمیٹی کے انچارج اور دیگر ذمہ داران نے عوامی ریفرنڈم کے سلسلے میں ان کی رہنمائی کی۔ اسی طرح حق پرست رکن سندھ اسمبلی سیف الدین خالد نے ایم کیو ایم لیبر ڈویژن
 ایجوکیشن سب یونٹ اورنگی ٹاؤن میں اساتذہ اور بچوں میں عوامی ریفرنڈم کے فارم تقسیم کئے جنہیں اساتذہ اور طلبہ نے خصوصی دلچسپی کے ساتھ پڑھ کر پُر کیا اور اس میں موجود
 سوالات کو ملکہ کو موجودہ بحرانوں سے نکالنے کیلئے اہم سنگ میل قرار دیا۔ اس موقع پر حق پرست رکن سندھ اسمبلی سیف الدین خالد نے کہا کہ قائد تحریک جناب الطاف حسین کی
 جانب سے ملک کی نازک ترین صورتحال میں کرایا جانے والا ریفرنڈم دراصل عوام کی رائے جاننے کیلئے ہے اور عوامی رائے عامہ کو سامنے رکھ کر ہی ملک و قوم کی تقدیر کے فیصلے کئے
 جاتے ہیں۔

عوامی ریفرنڈم کی صوبہ پنجاب، بلوچستان، آزاد کشمیر اور گلگت بلتستان میں زبردست پذیرائی
 پنجاب میں ایم کیو ایم ملتان، پنڈی، فیصل آباد، لاہور، گجرانوالہ زون، بلوچستان میں کوئٹہ، نصیر آباد زون، آزاد کشمیر میں
 میرپور، مظفر آباد، راولا کوٹ اور گلگت بلتستان زون کے تحت سینکڑوں ریفرنڈم کیسپس قائم کئے گئے ہیں
 ایم کیو ایم ملتان، پنڈی، فیصل آباد زونل کمیٹیوں کے اراکین نے بازاروں، تاجر برادری، بار کونسل
 اور پریس کلبوں میں جا کر ریفرنڈم فارم تقسیم کئے

لاہور --- 14، مئی 2011ء

قائد تحریک جناب الطاف حسین کی اپیل پر ملک کی موجودہ نازک صورتحال سے نمٹنے اور قومی اتفاق رائے پیدا کرنے کیلئے ہونیوالے عوامی ریفرنڈم کو صوبہ پنجاب، بلوچستان، آزاد
 کشمیر اور گلگت بلتستان میں زبردست پذیرائی مل رہی ہے اور ریفرنڈم کے سلسلے میں یہاں سینکڑوں ریفرنڈم کیسپس قائم کئے گئے ہیں جہاں پر عوام جوش و خروش کے ساتھ ریفرنڈم
 حاصل کر کے اسے پُر کر رہے ہیں۔ تفصیلات کے مطابق عوامی ریفرنڈم کے سلسلے میں پنجاب میں ایم کیو ایم ملتان زون کے تحت میں جلال پیراں والا، مظفر آباد، چوک گھنٹہ گھر، رحیم
 یار خان، واہڑی، ساہیوال، مظفر گڑھ، خانیوال، ایم کیو ایم راولپنڈی زون کے تحت اسلام آباد، چکوال، میانوالی، جہلم، منڈی بہاؤ الدین، ایم کیو ایم فیصل آباد زون کے زیر اہتمام

بھکر، سرگودھا، ایم کیو ایم لاہور زون کے تحت قصور، بنکانہ، اوکاڑہ، شیخوپورہ، مریدکے، نارروال، ایم کیو ایم گجرانوالہ زون کے تحت حافظ آباد، گجرات، سیالکوٹ، صوبہ بلوچستان میں ایم کیو ایم کوئٹہ زون کے زیر اہتمام سیشن کورٹ، زرغون، نوشکی، فاران، ایم کیو ایم نصیر آباد زون کے تحت نصیر آباد، ڈیرہ مراد جمالی، ڈھاڑو، سبی، ایم کیو ایم آزاد کشمیر کے زیر اہتمام میر پور، مظفر آباد، راولا کوٹ اور ایم کیو ایم گلگت ملتان کے زیر اہتمام مختلف علاقوں میں عوامی ریفرنڈم کیسپس قائم کئے گئے ہیں جن پر لوگوں کی بہت بڑی تعداد رابطہ کر رہی ہے اور ریفرنڈم فارم پُر کر کے جمع کر رہی ہے۔ دریں اثناء ایم کیو ایم ملتان زون کے اراکین نے عوامی ریفرنڈم کے سلسلے میں مختلف بازاروں کا دورہ کیا اور ریفرنڈم کے فارم تقسیم کئے، ایم کیو ایم راولپنڈی زونل کمیٹی کے اراکین نے راولپنڈی اور اسلام آباد پریس کلب جا کر صحافیوں میں ریفرنڈم میں شرکت کی دعوت دی اور فارم تقسیم کئے جبکہ ایم کیو ایم فیصل آباد زونل کمیٹی کے اراکین نے بارکوسل میں وکلاء اور شہر کی تاجر برادری سے ملاقاتیں کیں اور انہیں ریفرنڈم کے فارم تقسیم کئے۔

عوامی ریفرنڈم کا انعقاد ملک کی تاریخ میں سنگ میل ثابت ہوگا، مصطفیٰ کمال

تاریخ میں پہلی مرتبہ ایسا ہوا جس میں کسی سیاسی جماعت نے خصوصی افراد کی رائے کو عوامی ریفرنڈم میں شامل کیا

عوامی ریفرنڈم استحکام پاکستان کی بقاء و سلامتی کیلئے انتہائی خوش آئند اقدام ہے، خصوصاً افراد کے تاثرات

عوامی ریفرنڈم الطاف حسین جیسے مخلص لیڈر کی اپنے ملک سے محبت کا عملی ثبوت

نائن زیرو پور عوامی ریفرنڈم کے سلسلے میں آنے والے خصوصی افراد اور میڈیا کے نمائندوں سے گفتگو

کراچی:۔۔۔۔۔ 14 مئی 2011ء

متحدہ قومی موومنٹ کی رابطہ کمیٹی کے رکن سید مصطفیٰ کمال نے کہا کہ متحدہ قومی موومنٹ کے قائد جناب الطاف حسین کی اپیل پر ملک کی نازک ترین صورتحال سے نمٹنے کیلئے عوامی ریفرنڈم کا انعقاد ملک کی تاریخ میں سنگ میل ثابت ہوگا اور عوامی ریفرنڈم میں خصوصی افراد کی جانب سے حق رائے دہی جمع کرانے کا عمل ان کی قائد تحریک جناب الطاف حسین سے محبت کو نتیجہ ہے اور یہ موقع ملک کی تاریخ میں پہلی مرتبہ ایسا ہوا جس میں کسی سیاسی جماعت نے خصوصی افراد کی رائے کو عوامی ریفرنڈم میں شامل کیا ہو جس طرح آج متحدہ اپنا کردار ادا کیا ہے۔ ان خیالات کا اظہار انہوں نے ہفتے کے روز نائن زیرو پور عوامی ریفرنڈم کے سلسلے میں آنے والے خصوصی افراد اور میڈیا کے نمائندوں سے گفتگو کرتے ہوئے کیا۔ اس موقع پر ایم کیو ایم کی رابطہ کمیٹی کے رکن اور شعبہ اطلاعات کے انچارج وائس چیل، ایم کیو ایم شعبہ خواتین کی انچارج وائس چیل پرست رکن قومی اسمبلی کشور زہرا نائن زیرو پور حق رائے دہی جمع کرانے کیلئے آئے ہوئے خصوصی افراد بھی موجود تھے۔ اس موقع پر انہوں نے کہا کہ بصارت سے محروم سے افراد نے جس طرح قائد تحریک جناب الطاف حسین کی اپیل پر بلیک کہا اور آج یہاں پر بڑی تعداد میں جمع ہو کر عوامی ریفرنڈم میں حصہ لیا اور اپنی رائے کا اظہار کیا ہے جس پر میں انہیں دلی کی گہرائیوں سے مبارکباد پیش کرتا ہوں۔ انہوں نے کہا کہ ایم کیو ایم کی جانب سے عوامی ریفرنڈم میں عوام ملک سے بذریعہ انٹرنیٹ پر لاکھوں کی تعداد میں روزانہ کے معمول میں اپنی آراء کے ساتھ قائد تحریک جناب الطاف حسین کے 17 سوالات پر مبنی فارم پُر کر کے جمع کر رہے ہیں اسی طرح پاکستان بھر میں ایم کیو ایم کے یونٹس، سیکٹرز، زونوں، ضلعی اور ڈسٹرکٹ دفاتر میں عوامی ریفرنڈم کے سلسلے میں کیسپس قائم کئے گئے جہاں پر ایم کیو ایم کے ذمہ داران و کارکنان عوام کو عوامی ریفرنڈم کے بارے میں مکمل معلومات اور تفصیلات سے آگاہ کر رہے ہیں۔ انہوں نے خصوصی افراد اور میڈیا کے نمائندوں کو مزید تفصیلات سے آگاہ کرتے ہوئے کہا کہ آج عوامی ریفرنڈم کو چھوٹا دین ہے جس میں ملک اور پاکستان سمیت عوام کی جانب سے زبردست جوش و خروش دیکھنے میں آ رہا ہے۔ انہوں نے کہا کہ ایم کیو ایم اس عوامی ریفرنڈم نے ملک کی تاریخ میں ایک نیا باب رقم کر دیا ہے اور اس ریفرنڈم کے ذریعے ملک کے ارباب کے اقتدار اپنے ملک کی پالیسی بنانے میں آزاد ہونگے اور ملک کو ترقی یافتہ ممالک میں کی صف میں لاکھڑا کرنے کیلئے اپنا ہم کردار ادا کریں گے۔ اس موقع پر خصوصی افراد کیلئے ہیرل لینگویج پیپر ترتیب دیا گیا تھا تاکہ وہ اپنے ہاتھوں کے ذریعے اپنا حق رائے استعمال کر سکیں جو کہ وہیل چیئر ز اور بیساکھیوں کی مدد سے نائن زیرو پور تشریف لائے تھے۔ اس دوران ایم کیو ایم کی رابطہ کمیٹی کے اراکین مصطفیٰ کمال اور وائس چیل نے خصوصی افراد کے دوٹوں کو بکس میں ڈالا۔ اس موقع پر ایم بصارت سے محروم افراد نے اپنے تاثرات کا اظہار کرتے ہوئے کہا کہ ایم کیو ایم کی جانب سے عوامی ریفرنڈم جو کہ استحکام پاکستان کی بقاء و سلامتی کیلئے انتہائی خوش آئند اقدام ہے جو کہ قائد تحریک جناب الطاف حسین جیسے مخلص لیڈر کی اپنے ملک سے محبت کا عملی ثبوت ہے۔ دریں اثناء میڈیا کے نمائندوں کو ایم کیو ایم کی جانب سے قائم کردہ ریفرنڈم سیل اور کمپیوٹرائز سسٹم کے بارے میں بھی بریفنگ دی گئی۔

حق پرست صوبائی وزیر خالد بن ولایت اور حق پرست ارکان اسمبلی نے کراچی کے مضافاتی علاقوں کا دورہ کیا
عوامی ریفرنڈم کیلئے قائم کیپوں پر لوگوں کی بڑی تعداد کی جانب سے جمع کرائے جانے والے ریفرنڈم کے فارم وصول کئے
ریفرنڈم کے چوتھے روز بھی کراچی کے مضافاتی علاقوں میں عوام کا جوش و خروش قابل دید تھا
الطاف حسین نے ملک بچانے کے لئے عام آدمی کی رائے شامل کر کے مسائل کے حل کا واضح قدم اٹھایا ہے، حق پرست وزیر ارکان اسمبلی

کراچی۔۔۔ 14، مئی 2011ء

متحدہ قومی موومنٹ کے حق پرست صوبائی وزیر اور حق پرست ارکان سندھ اسمبلی نے عوامی ریفرنڈم کے چوتھے روز کراچی کے مضافاتی گوٹھ اور دیہاتوں کا دورہ کیا اور قائد تحریک
جناب الطاف حسین کی اپیل پر ملک کی نازک صورتحال سے نمٹنے اور قومی اتفاق رائے پیدا کرنے کیلئے قائم کئے گئے عوامی ریفرنڈم کیپوں میں عوام کی بڑی تعداد کی جانب سے جمع
کرائے جانے والے ریفرنڈم کے فارم وصول کئے۔ عوامی ریفرنڈم کے سلسلے میں منعقدہ کیپوں پر تمام قومیتوں اور مختلف مکاتب فکر سے تعلق رکھنے والے افراد کا جوش و خروش قابل
دید تھا اور عوام نے انتہائی دلچسپی کے ساتھ عوامی ریفرنڈم کیپس میں آکر عوامی ریفرنڈم کے فارم پُر کئے اور انہیں بکس میں ڈالا۔ اس سلسلے میں حق پرست صوبائی وزیر خالد بن ولایت
، حق پرست رکن سندھ اسمبلی علیم الرحمان، کراچی مضافاتی کمیٹی کے جوائنٹ انچارج عارف حیدر، اراکین سید معین الدین اور راشد اکرام صدیقی نے عمر کالونی ابراہیم حیدری
میں قائم عوامی ریفرنڈم کیپ کا دورہ کیا جہاں ہزاروں عوام نے ریفرنڈم کے فارم حاصل کئے اور انہیں پُر کر کے باکس میں ڈالا، حق پرست رکن سندھ اسمبلی حنیف شیخ نے کراچی
مضافاتی کمیٹی کے انچارج فرخ اعظم اور جوائنٹ انچارج اسلم بلوچ و اراکین ممتاز علی اور محمد علی کلمتی کے ہمراہ بھٹ جزیرہ کیماڑی ٹاؤن میں قائم کئے گئے عوامی ریفرنڈم کیپ کا دورہ
کیا جبکہ انہوں نے بھٹ جزیرہ کی دکانوں اور کشتیوں میں موجود عوام کو عوامی ریفرنڈم کے فارم بھی تقسیم کئے۔ حق پرست رکن سندھ اسمبلی عادل خان نے کراچی مضافاتی
کے جوائنٹ انچارج عارف حیدر اور رکن راشد اکرام صدیقی کے ہمراہ کاٹھورسٹی گڈ اپ ٹاؤن اور اراکین عزیز الرحمان، گل محمد مینگل اور شاہد علی نے خواستی بروہی گوٹھ بفر زون اور عمر
بلوچ گوٹھ ناتھ ناظم آباد میں قائم عوامی ریفرنڈم کیپوں کا دورہ کیا اور وہاں موجود عوام سے ملاقات کی۔ اس موقع پر حق پرست نمائندوں اور کراچی مضافاتی آرگنائزنگ کمیٹی
کے اراکین نے مختلف شعبہ ہائے زندگی سے تعلق رکھنے والے افراد سے گفتگو کرتے ہوئے کہا کہ موجودہ صورتحال کے تناظر میں ملک کو جن مشکلات کا سامنا ہے اس سے نکلنے کے
لئے غریب و متوسط کے عوام کی رائے سب سے زیادہ اہم ہے قائد تحریک جناب الطاف حسین نے ملک بچانے کے لئے عام آدمی کی رائے شامل کر کے مسائل کے حل کا واضح قدم
اٹھایا ہے۔ انہوں نے کہا کہ یہ ایک مشکل وقت ہے اس پر عوام زیادہ سے زیادہ اپنی رائے دیں اور قومی رائے میں شامل ہو کر پاکستان کی بقاء سلامتی آزادی اور خود مختاری کے لئے
آواز بلند کریں، انہوں نے کہا کہ ہر شخص کو ذمہ داری کا مظاہرہ کرنے کی ضرورت ہے اور کسی کو بھی دیوار سے لگانے کا عمل نہ کیا جائے اور قومی فیصلوں میں عام لوگوں کی شمولیت یقینی
بنائی جائے۔

خدمت خلق فاؤنڈیشن کے زیر اہتمام صالح آباد جزیرہ میں مفت طبی کیمپ کا انعقاد

کراچی۔۔۔ 14، مئی 2011ء

ایم کیو ایم کے قائد جناب الطاف حسین کی ہدایت پر خدمت خلق فاؤنڈیشن کے زیر اہتمام صالح آباد جزیرہ کیماڑی ٹاؤن میں گزشتہ روز مفت طبی کیمپ کا انعقاد کیا گیا جس میں ایم
کیو ایم میڈیکل ایڈ کمیٹی کے ماہر ڈاکٹروں اور پیرامیڈیکل اسٹاف کے عملے نے 1017 مریضوں کا تفصیلی معائنہ کیا اور انہیں ادویات مفت فراہم کیں۔ طبی کیمپ پر ڈاکٹروں نے
مریضوں کو مختلف امراض سے بچاؤ کی احتیاطی تدابیر سے بھی آگاہ کیا۔ حق پرست رکن سندھ اسمبلی حنیف شیخ نے ایم کیو ایم کراچی مضافاتی آرگنائزنگ کمیٹی کے انچارج فرخ اعظم
، جوائنٹ انچارج اسلم بلوچ، اراکین ممتاز علی اور محمد علی کلمتی اور سیکرٹری کمیٹی آنی لینڈ کے ہمراہ طبی کیمپ کا دورہ کیا اور طبی کیمپ پر فراہم کی جانے والی سہولیات کا جائزہ لیا۔ اس موقع پر
انہوں نے طبی کیمپ پر خدمات انجام دینے والے خدمت خلق فاؤنڈیشن کے رضا کاروں، ایم کیو ایم میڈیکل ایڈ کمیٹی کے ڈاکٹروں اور پیرامیڈیکل اسٹاف کے عملے کو قائد تحریک
جناب الطاف حسین کی جانب سے زبردست خراج تحسین بھی پیش کیا۔ طبی کیمپ سے مستفید ہونے والے مریضوں نے اپنے جذبات کا اظہار کرتے ہوئے کہا کہ ہمارے جزیرہ
میں اس قسم کی طبی امداد کی فراہمی کا کوئی تصور نہیں ہے اور ایم کیو ایم کے فلاحی ادارے خدمت خلق فاؤنڈیشن کی جانب سے مفت طبی کیمپ کا انعقاد یہاں کے عوام کیلئے بہت بڑا کام
اور احسن اقدام ہے جو دکھی انسانیت کی خدمت کے جذبے سے سرشار افراد ہی سرانجام دے سکتے ہیں۔ اس موقع پر انہوں نے قائد تحریک جناب الطاف حسین کی درازی عمر
اور صحت و تندرستی کیلئے دعائیں بھی کیں۔

بے گناہ شہریوں کی جان و مال سے کھیلنے والے مسلمان تو کجا انسان کہلانے کے بھی مستحق نہیں ہیں، الطاف حسین

واقعہ میں ملوث دہشت گردوں کو گرفتار کر کے سخت سے سخت ترین سزا دی جائے،

لندن:۔۔۔ 14 مئی، 2011ء

متحدہ قومی موومنٹ کے قائد جناب الطاف حسین نے گجرات کی تحصیل کھاریاں چک مال کے قریب بس دھماکہ کی شدید الفاظ میں مذمت کی ہے اور دھماکے میں متعدد افراد کے ہلاک و زخمی ہونے پر گہرے دکھ اور افسوس کا اظہار کیا ہے۔ ایک بیان میں جناب الطاف حسین نے کہا کہ بے گناہ شہریوں کی جان و مال سے کھیلنے والے مسلمان تو کجا انسان کہلانے کے بھی مستحق نہیں ہیں۔ جناب الطاف حسین نے حکومت سے مطالبہ کیا ہے کہ وہ گجرات کی تحصیل کھاریاں چک مال کے قریب بس دھماکے کا فی الفور نوٹس لے اور واقعہ میں ملوث دہشت گردوں کو گرفتار کر کے انہیں سخت سے سخت ترین سزا دی جائے۔ جناب الطاف حسین نے دھماکہ میں جاں بحق ہونے والے افراد کے سوگوار لواحقین سے دلی تعزیت و ہمدردی کا اظہار کرتے ہوئے ان کی مغفرت اور زخموں کی جلد مکمل صحتیابی کیلئے دعا بھی کی۔

رابطہ کمیٹی کے ارکان محترمہ نسرين جليل اور واسع جليل نے شہنشاہ غزل محترم مہدی حسن کی عیادت کی

جناب الطاف حسین کی جانب سے خیریت دریافت کی اور گلستہ پیش کیا

کراچی۔۔ 14 مئی 2011ء

ایم کیو ایم کے قائد جناب الطاف حسین کی خصوصی ہدایت پر رابطہ کمیٹی کے ارکان محترمہ نسرين جليل اور واسع جليل نے شہنشاہ غزل محترم مہدی حسن کی رہائش گاہ پر جا کر ان کی عیادت کی اور جناب الطاف حسین کی جانب سے خیریت دریافت کی، نیک خواہشات کا اظہار اور گلستہ پیش کیا۔ اس موقع پر ایم کیو ایم علامہ کمیٹی کے انچارج جاوید احمد اور رکن انور رضا بھی موجود تھے۔ مہدی حسن کے صاحبزادے عارف حسن مہدی نے رابطہ کمیٹی کے ارکان کو درپیش مسائل سے آگاہ کیا اور ان کی خیریت دریافت کرنے پر قائد تحریک جناب الطاف حسین کا شکریہ ادا کیا۔ رابطہ کمیٹی نے محترم مہدی حسن کے مسائل کو توجہ سے سنا اور انہیں ایم کیو ایم کی جانب سے فوری حل کروانے اور ہر ممکن تعاون کی یقین دہانی کرائی۔ انہوں نے کہا کہ محترم مہدی حسن ملک کا اثاثہ ہیں اور ان کی ملک کیلئے گراں قدر خدمات ہیں جنہیں کسی صورت میں بھی فراموش نہیں کیا جاسکتا۔ انہوں نے مہدی حسن کی جلد مکمل صحتیابی کیلئے دعا بھی کی۔

ایم کیو ایم کے زیر اہتمام پاکستان کی طرح بیرون ممالک میں بھی عوامی ریفرنڈم کا انعقاد کیا جا رہا ہے

برطانیہ، بیلجیئم، ناروے، جرمنی، امریکہ، کینیڈا، ساؤتھ افریقہ، متحدہ عرب امارات اور سعودی عرب اور دیگر خلیجی ریاستوں

میں بھی ایم کیو ایم کے کارکنان اور ہمدرد پاکستانی ریفرنڈم میں حصہ لے رہے ہیں

ریفرنڈم کے سلسلے میں لندن میں کل ایم کیو ایم یو کے کے مرکزی دفتر میں کارکنوں کا اجتماع ہوگا جس میں کارکنان

ریفرنڈم کے سلسلے کو آگے بڑھائیں گے

لندن۔۔۔ 14 مئی 2011ء

ملک کو موجودہ نازک صورتحال سے نکالنے کیلئے ایم کیو ایم کے زیر اہتمام پاکستان کی طرح ایم کیو ایم کے اور سیز یونٹوں میں بھی عوامی ریفرنڈم کا انعقاد کیا جا رہا ہے۔ برطانیہ، بیلجیئم، ناروے، جرمنی، امریکہ، کینیڈا، ساؤتھ افریقہ، متحدہ عرب امارات اور سعودی عرب اور دیگر خلیجی ریاستوں میں بھی ایم کیو ایم کے کارکنان اور ان ممالک میں مقیم پاکستانی ریفرنڈم کے سلسلے میں جاری کیا جانے والا سوالنامہ حاصل کر رہے ہیں اور اسے بھر کر اپنی رائے کا اظہار کر رہے ہیں۔ برطانیہ میں ایم کیو ایم یو کے کے زیر اہتمام لندن، برمنگھم، مانچسٹر، شیفیلڈ، پیٹربرا اور دیگر شہروں میں بھی ریفرنڈم کا سلسلہ جاری ہے اور ان شہروں میں مقیم کارکنان اور ہمدرد پاکستانی ایم کیو ایم کے زیر اہتمام ہونے والے اس ریفرنڈم میں بھرپور دلچسپی کا اظہار کر رہے ہیں۔ ریفرنڈم کے سلسلے میں کل بروز اتوار لندن میں ایم کیو ایم یو کے کے مرکزی دفتر میں بھی کارکنوں کا اجتماع ہوگا جس میں کارکنان ریفرنڈم کے اس سلسلے کو آگے بڑھائیں گے۔

رابطہ کمیٹی کا ایم کیو ایم برطانیہ کے آرگنائزر ڈاکٹر سلیم دانش سے اظہارِ تعزیت

لندن:۔۔۔۔۔ 14 مئی، 2011ء

متحدہ قومی موومنٹ کی رابطہ کمیٹی نے ایم کیو ایم برطانیہ کے آرگنائزر ڈاکٹر سلیم دانش کی خالہ محترمہ سلینہ نیاز کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومہ کے تمام سوگواروں کو حقیقت سے دلی تعزیت و ہمدردی کا اظہار کرتے ہوئے انہیں صبر کی تلقین۔ رابطہ کمیٹی نے دعا کی کہ اللہ تعالیٰ مرحومہ کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین) دریں اثناء ایم کیو ایم برطانیہ کی آرگنائزنگ کمیٹی کے اراکین نے بھی ڈاکٹر سلیم دانش سے ان کی خالہ کے انتقال پر تعزیت کرتے ہوئے دعا کی ہے کہ اللہ تعالیٰ مرحومہ کو جنت الفردوس میں جگہ عطا فرمائے اور لواحقین کو صبر عطا فرمائے۔ (آمین)

بلوچستان، ٹارگٹ کلنگ کے متاثرہ کشمیری خاندانوں کو پلاٹ الاٹ کیے جائیں گے، طاہر کھوکھر
بلوچستان حکومت کا رویہ افسوسناک ملک کی خاطر جان دینے والے سپاہیوں کے اہل خانہ کی تذلیل قابل مذمت ہے
متاثرہ خاندانوں کو کشمیر کالونی میں پلاٹ دیے جائیں گے، حکومت آزاد کشمیر مالی معاونت بھی کرے گی، کوئٹہ میں اجتماع سے خطاب

کوئٹہ:۔۔۔۔۔ 14 مئی 2011ء

متحدہ قومی موومنٹ آزاد کشمیر کے پارلیمانی لیڈر، وزیر سیاحت طاہر کھوکھر بلوچستان میں ٹارگٹ کلنگ کے حالیہ واقعات میں 40 سے زائد کشمیریوں کی شہادت پر افسوس کا اظہار کرتے ہوئے متاثرہ خاندانوں کو کشمیر کالونی میں پلاٹ دینے کا اعلان کیا ہے۔ ایم پی اے ہاسٹل کوئٹہ میں بلوچستان میں مقیم کشمیریوں کے ایک اجتماع سے خطاب کرتے ہوئے طاہر کھوکھر نے کہا کہ ٹارگٹ کلنگ کا شکار کشمیریوں کے ساتھ حکومت بلوچستان کا رویہ افسوسناک ہے۔ وطن کے دفاع کے لیے جانیں دینے والے سپاہیوں کے لواحقین کی مالی امداد کے بجائے ان کی تذلیل کرنا قابل مذمت ہے انہوں نے کہا کہ ٹارگٹ کلنگ کا شکار پولیس اہلکاروں کے اہل خانہ کو کشمیر کالونی میں پلاٹ الاٹ کرنے کے علاوہ کوشش کریں گے کہ حکومت آزاد کشمیر بھی ان کی ہر ممکن مالی معاونت کرے۔ دریں اثناء انہوں نے ایس پی کوئٹہ سردار طارق سے ملاقات کر کے ٹارگٹ کلنگ کا شکار ہونے والے کشمیری پولیس اہلکاروں کے کوائف حاصل کیے۔ بلوچستان میں مقیم کشمیریوں نے متحدہ قومی موومنٹ کی جانب سے ان کے مسائل میں دلچسپی لینے پر ایم کیو ایم کی قیادت کا شکریہ ادا کیا ہے اور انہیں اپنے ہر ممکن تعاون کا یقین دلایا ہے۔ اس موقع پر رکن قانون ساز اسمبلی سلیم بٹ، کمشنر بحالیات سردار خورشید، عبدالقیوم ماگرے، محمد بشیر خان، محمد شفیق خان، محمد صدیق خان، ایم کیو ایم کوئٹہ زون کے انچارج پیر جان میرانی، جوائنٹ انچارج سلیم اختر ایڈووکیٹ، سیکرٹری نشر و اشاعت اکبر میٹگل، جاوید بلوچ کے علاوہ دیگر ذمہ داران بھی موجود تھے

عوامی جلسوں میں سونے والے مسترد، ایم کیو ایم غریب و متوسط طبقے کی مقبول ترین جماعت ہے، ندیم کھوکھر
آزاد کشمیر الیکشن مہم الطاف حسین خود مانیٹر کریں گے، ایم کیو ایم کو موقع ملا تو تعمیر و ترقی کا انقلاب برپا ہو جائے گا

مظفر آباد:۔۔۔۔۔ 14 مئی 2011ء

متحدہ قومی موومنٹ مظفر آباد ذول کمیٹی کے رکن ندیم کھوکھر نے کہا ہے کہ آزاد کشمیر کے عوام نے عوامی جلسوں میں سونے والے لیڈروں کو مسترد کر دیا ہے۔ قومی سوچ اور غریب پرور فکر و فلسفے کی وجہ سے ایم کیو ایم غریب اور متوسط طبقے کی مقبول ترین جماعت بن چکی ہے۔ ساٹھ سال سے آزاد کشمیر کے عوام کا استحصال کرنے والوں کو اس بار عوامی عدالت میں لا کھڑا کریں گے۔ اپنے ایک بیان میں ندیم کھوکھر نے کہا کہ متحدہ قومی موومنٹ آمدہ انتخابات میں بھرپور قوت کا مظاہرہ کرے گی۔ آزاد کشمیر میں الیکشن مہم کا خود قائد تحریک الطاف حسین مانیٹر کریں گے۔ ندیم کھوکھر نے کہا کہ جھروٹے کا دور گزر گیا اور زیادہ دیر تک عوام کو بے وقوف نہیں بنایا جاسکتا۔ قائد تحریک الطاف حسین کے پیغام و فلسفہ کو پھیلانے والوں کا راستہ روکنے کی کوشش کی گئی تو اس کے انتہائی سخت نتائج برآمد ہو سکتے ہیں انہوں نے کہا کہ آزاد کشمیر میں تعمیر و ترقی کے لیے تبدیلی انتہائی ضروری ہے۔ متحدہ قومی موومنٹ کو موقع ملا تو آزاد کشمیر میں تعمیر و ترقی کا انقلاب برپا کر دیں گے۔

